

“ ఈశ్వరీయ స్నేహము - జీవిత పరివర్తనకు పునాది ”

ఈ రోజు స్నేహసాగరుడు తన స్నేహి పిల్లలను కలుసుకునేందుకు వచ్చారు. తండ్రి మరియు పిల్లల స్నేహము విశ్వాన్ని స్నేహ సూత్రంలో బంధిస్తోంది. ఎప్పుడైతే స్నేహసాగరము మరియు స్నేహసంపన్న నదుల మిలనము జరుగుతుందో అప్పుడు స్నేహ నదులు కూడా తండ్రి సమానంగా మాస్టర్ స్నేహసాగరులుగా అవుతాయి అందువలన విశ్వంలోని ఆత్మలు స్నేహాన్ని అనుభవం చేయడం ద్వారా స్వతహాగానే సమీపంగా వస్తూ ఉన్నారు. పవిత్రమైన ప్రేమ లేక ఈశ్వరీయ పరివార ప్రేమ ద్వారా - ఎంత అపరిచిత ఆత్మలుగా ఉన్నా, చాలాకాలము నుండి పరివార ప్రేమతో వంచితులై రాతి సమానమైన ఆత్మలుగా ఉన్నా, ఇలాంటి రాతి సమానమైన ఆత్మలు కూడా ఈశ్వరీయ పరివార స్నేహం ద్వారా కరిగి నీరుగా అయిపోతాయి. ఇది ఈశ్వరీయ పరివార ప్రేమ యొక్క అద్భుతము. స్వయాన్ని ఎంత దూరంగా చేసుకున్నా, ఈశ్వరీయ ప్రేమ అయస్కాంతము వలె స్వతహాగానే సమీపంగా తీసుకొస్తుంది. దీనినే ఈశ్వరీయ ప్రేమకు ప్రత్యక్షఫలము అని అంటారు. ఎవరెంతగా స్వయాన్ని వేరే మార్గం వారిగా భావించినా, ఈశ్వరీయ స్నేహము వారిని కూడా సహయోగులుగా చేసి ‘పరస్పరంలో ఒక్కటిగా అయి’ ముందుకు వెళ్లే సూత్రంలో బంధిస్తుంది. ఇలా అనుభవం చేశారు కదా!

స్నేహము మొదట సహయోగులుగా చేస్తుంది, సహయోగులుగా చేస్తూ చేస్తూ స్వతహాగానే సమయానికి అందరిని సహజయోగులుగా కూడా చేస్తుంది. సహయోగులుగా అయ్యేందుకు గుర్తు - ఈ రోజు సహయోగులు, రేపు సహజయోగులుగా అవుతారు. ఈశ్వరీయ స్నేహము పరివర్తనకు పునాది లేక జీవిత పరివర్తనకు బీజస్వరూపము. ఏ ఆత్మలలో అయితే ఈశ్వరీయ స్నేహానుభూతి అనే బీజము పడుతుందో, ఆ బీజము సహయోగులుగా అయ్యే వృక్షాన్ని స్వతహాగానే ఉత్పన్నం చేస్తూ ఉంటుంది, అంతేకాక సమయానికి సహజయోగులుగా అయ్యే ఫలము కూడా కనిపిస్తుంది ఎందుకంటే పరివర్తన యొక్క బీజము తప్పకుండా ఫలాన్ని చూపిస్తుంది. కేవలం కొన్ని ఫలాలు త్వరగా వస్తాయి, కొన్ని ఫలాలు సమయానికి వస్తాయి. నలువైపులా చూడండి, మాస్టర్ స్నేహసాగరులు, విశ్వసేవాధారులైన మీరందరు ఏ కార్యము చేస్తున్నారు? విశ్వంలో ఈశ్వరీయ పరివార స్నేహమనే బీజాన్ని నాటుతున్నారు. ఎక్కడికి వెళ్లినా - నాస్తికులైనా, ఆస్తికులైనా, తండ్రిని తెలుసుకోకపోయినా, అంగీకరించకపోయినా వారు కూడా ఇలాంటి ఈశ్వరీయ పరివార ప్రేమ ఏదైతే శివవంశీ బ్రహ్మకుమార - బ్రహ్మకుమారీలైన మీ ద్వారా లభిస్తుందో అది ఎక్కడా లభించదని తప్పకుండా అనుభవం చేస్తారు అంతేకాక ఈ స్నేహము లేక ప్రేమ సాధారణమైనది కాదు, ఇది అలౌకికమైన ప్రేమ లేక ఈశ్వరీయ స్నేహమని కూడా అంగీకరిస్తారు. కనుక పరోక్షంగా(ఇన్ డైరెక్టుగా) నాస్తికుల నుండి ఆస్తికులుగా అయ్యారు కదా. ఈశ్వరీయ ప్రేమ ఎక్కడి నుండి వచ్చింది? కిరాణాలు సూర్యుడిని స్వతహాగానే సిద్ధి చేస్తాయి. ఈశ్వరీయ ప్రేమ, అలౌకిక స్నేహం, నిస్వార్థమైన స్నేహం స్వతహాగానే దాత అయిన తండ్రిని సిద్ధి(ప్రత్యక్షం) చెయ్యనే చేస్తాయి. ఈశ్వరీయ స్నేహమనే ప్రేమ ద్వారా స్నేహసాగరుడైన తండ్రితో ఇన్ డైరెక్టుగా సంబంధం జోడింపబడుతుంది కాని తెలుసుకోలేరు ఎందుకంటే బీజము మొదట గుప్తంగా ఉంటుంది, వృక్షము స్పష్టంగా కనిపిస్తుంది. కనుక ఈశ్వరీయ స్నేహమనే బీజము అందరిని సహయోగుల నుండి సహజయోగులుగా ప్రత్యక్ష రూపంలో సమయానుసారంగా ప్రత్యక్షం చేస్తోంది మరియు చేస్తూ ఉంటుంది. కనుక అందరు ఈశ్వరీయ స్నేహమనే బీజాన్ని వేసే సేవ చేశారు. సహయోగులుగా చేసే శుభభావన మరియు



శుభకామనలనే రెండు విశేషమైన ఆకులను కూడా ప్రత్యక్షంగా చూశారు. ఇప్పుడీ కాండము వృద్ధి చెందుతూ ప్రత్యక్షఫలాన్ని చూపిస్తుంది.

బాప్దాదా పిల్లలందరి వైరెటి(రకరకాల) సేవలను చూసి హర్షిస్తున్నారు. ఉపన్యసించే పిల్లలు కావచ్చు, స్థూలమైన సేవ చేసే పిల్లలు కావచ్చు, అందరి సహయోగ సేవ ద్వారా సఫలత అనే ఫలము ప్రాప్తి అవుతుంది. కాపలా కాసేవారు కావచ్చు, పాత్రలు సంభాళించేవారు కావచ్చు కాని ఎలాగైతే ఐదు వ్రేళ్ల సహయోగంతో ఎంత శ్రేష్ఠకార్యమైనా, పెద్ద కార్యమైనా సహజమవుతుందో అలా ప్రతి బ్రాహ్మణ పిల్ల సహయోగంతో, ఎంత జరుగుతుందని ఆలోచించామో, అలా ఆలోచించిన దానికంటే వెయ్యి రెట్లు ఎక్కువగా కార్యము సహజంగా అయింది. ఇది ఎవరి కమార్(అద్భుతము)? అందరిది. ఎవరెవరు కార్యంలో సహయోగులుగా అయ్యారో - శుభ్రంగా ఉంచడంలో కావచ్చు, టేబుల్స్ శుభ్రం చేసి ఉండవచ్చు కాని అందరి సహయోగానికి ఫలితంగా సఫలత లభించింది. ఈ సంఘటనా శక్తి మహోన్నతమైనది. బాప్దాదా చూశారు - కేవలం మధువనానికి వచ్చే పిల్లలే కాదు కాని ఎవరైతే సాకారంలో కూడా లేరో, నలువైపులా ఉన్న బ్రాహ్మణ పిల్లలు, దేశీయులైనా, విదేశీయులైనా, అందరి మనసా శుభభావనలు మరియు శుభకామనల సహయోగముంది. ఈ ఆత్మలందరి శుభభావన, శుభకామనల కోట ఆత్మలను పరివర్తన చేస్తుంది. నిమిత్తంగా అయితే శక్తులు కూడా ఉన్నారు, పాండవులు కూడా ఉన్నారు. విశేషంగా ప్రతి కార్యానికి నిమిత్తమైన సేవాధారులుగా అవుతారు కాని వాయుమండలమనే కోట అందరి సహయోగం ద్వారానే తయారవుతుంది. నిమిత్తంగా అయ్యే పిల్లలకు కూడా బాప్దాదా శుభాకాంక్షలనిస్తున్నారు కాని అందరికంటే ఎక్కువగా పిల్లలకు శుభాకాంక్షలనిస్తున్నారు. పిల్లలు తండ్రికి ఏ శుభాకాంక్షలనిస్తారు! ఎందుకంటే తండ్రి అవ్యక్తమైపోయారు. వ్యక్తంలో అయితే పిల్లలను నిమిత్తంగా చేశారు కనుక బాప్దాదా సదా పిల్లల మహిమనే పాడారు. మీరు తండ్రి మహిమను పాడండి, తండ్రి మీ మహిమను పాడారు.

ఇంతవరకు చేసిందంతా చాలా బాగా చేశారు. ఉపన్యసించేవారు బాగా ఉపన్యసించారు, స్టేజిని అలంకరించేవారు స్టేజిని బాగా అలంకరించారు అంతేకాక భోజనం తయారు చేసేవారు, తినిపించేవారు, కూరగాయలు తరిగేవారు విశేషంగా యోగయుక్తంగా ఉన్నారు. మొట్టమొదట కూరగాయలు తరుగుతారు కదా. కూరగాయలు తరగలేదంటే భోజనం ఏం తయారవుతుంది? అన్ని విభాగాల వారు ఆల్టరేండ్ సేవకు నిమిత్తమయ్యారు. ఒకవేళ శుభ్రం చేసేవారు శుభ్రం చేయకపోయినా ప్రభావం పడదని వినిపించాము కదా. ప్రతి ఒక్కరి ముఖము ఈశ్వరీయ స్నేహ సంపన్నంగా లేకుంటే సేవలో సఫలత ఎలా వస్తుంది! అందరు ఏ కార్యమైతే చేశారో అందులో స్నేహాన్ని నింపి చేశారు. అందుకే వారిలో కూడా స్నేహమనే బీజము పడింది. ఉమంగ-ఉత్సాహాలతో చేశారు కనుక వారిలో కూడా ఉమంగ-ఉత్సాహాలు వచ్చాయి. అనేకత ఉన్నప్పటికీ స్నేహ సూత్రంలో ఉన్నందున ఏకత గురించే మాట్లాడారు. ఇది వాయుమండలమనే ఛత్రఛాయకు గల విశేషత. వాయుమండలము ఛత్రఛాయగా అవుతుంది. కనుక ఛత్రఛాయ లోపల ఉన్నందున ఎలాంటి సంస్కారాల వారైనా స్నేహ ప్రభావంలో ఇమిడిపోయారు. అర్థమయిందా? అందరికి పెద్ద పెద్ద ద్యూటీలు లభించాయి. అందరు సేవ చేశారు. వారు ఇంకా ఏదైనా మట్లాడాలని అనుకున్నా వాయుమండలం కారణంగా మాట్లాడలేరు. మనసులో ఏదైనా ఆలోచించినా నోటి ద్వారా వెలువడలేదు ఎందుకంటే ప్రత్యక్షంగా మీ అందరి జీవిత పరివర్తనను చూసి వారిలో కూడా పరివర్తనకు ప్రేరణ స్వతహాగానే వస్తూ ఉండినది. ప్రత్యక్ష ప్రమాణాన్ని చూశారు కదా. శాస్త్రాల ప్రమాణము(ఋజువు) కన్నా ప్రత్యక్ష ప్రమాణము అన్నిటికంటే గొప్పది. ప్రత్యక్ష ప్రమాణము ఎదుట అన్ని ప్రమాణాలు ఇమిడిపోతాయి. ఇది సేవా రిజల్టు. ఇప్పుడు కూడా అదే స్నేహమనే సహయోగము యొక్క విశేషత ద్వారా ఇంకా సమీపంగా తీసుకొస్తూ ఉంటే ఇంకా

సహాయోగంలో ముందుకు వెళ్తు ఉంటారు. ఎప్పుడైతే అన్ని సత్తాల(శక్తుల) సహాయోగముంటుందో అప్పుడే ప్రత్యక్షతా ధ్వని ప్రతిధ్వనిస్తుంది.

ఎప్పుడైతే విశేషమైన అన్ని శక్తులు కలిసి ఒకే ధ్వనిని ప్రసిద్ధం చేస్తాయో అప్పుడే ప్రత్యక్షతా పరదా విశ్వం ముందు తెరుచుకుంటుంది. వర్తమాన సమయంలో ఏ సేవా ప్లానునైతే తయారుచేశారో అది దీని కొరకే చేశారు కదా. అన్ని వర్గాల వారు అనగా శక్తుల వారు సంపర్కంలోకి, సహాయోగంలోకి, స్నేహంలోకి వస్తే తర్వాత సంబంధంలోకి వచ్చి సహజయోగులుగా అవుతారు. ఒకవేళ ఏదైనా ఒక శక్తి సహాయోగంలోకి రాకుంటే ఏదైతే సర్వుల సహాయోగ కార్యమునుంచారో అది ఎలా సఫలమవుతుంది?

ఇప్పుడు విశేషమైన శక్తికి పునాది పడింది. ధర్మశక్తి అన్నిటికంటే గొప్ప శక్తి కదా. ఆ విశేషమైన శక్తి ద్వారా పునాది ప్రారంభమయింది. స్నేహ ప్రభావాన్ని చూశారు కదా. వీరు ఇంతమందిని కలిపి ఎలా పిలుస్తున్నారని జనులు అన్నారు. వీరు కూడా ఇలా ఆలోచించారు కదా. కాని ఈశ్వరీయ స్నేహ సూత్రము ఒక్కటే కనుక ఆలోచనలలో అనేకత ఉన్నా సహాయోగులుగా అవ్వాలనే ఆలోచన ఒక్కటే ఉండినది. ఇదే విధంగా ఇప్పుడు అన్ని శక్తులను సహాయోగులుగా చెయ్యండి. అవుతున్నారు కూడా కాని ఇంకా సమీపంగా, సహాయోగులుగా చేస్తూ వెళ్లండి ఎందుకంటే ఇప్పుడు గెల్డ్స్ జూబ్లీ సమాప్తమయింది కనుక ఇప్పటి నుండి ఇంకా ప్రత్యక్షతకు సమీపంగా వచ్చారు. డైమండ్ జూబ్లీ(వజ్ర జయంతి) అనగా ప్రత్యక్షతా నినాదాన్ని ప్రతిధ్వనింపజేయాలి. కనుక ఈ సంవత్సరం ఇప్పటి నుండే ప్రత్యక్షతా పర్వా తెరచుకోవడం ప్రారంభమయింది. ఒకవైపు విదేశాల ద్వారా భారతదేశంలో ప్రత్యక్షత జరిగింది, రెండవ వైపు నిమిత్త మహామండలేశ్వరుల ద్వారా శ్రేష్ఠ కార్యము సఫలమయింది. విదేశాలలో ఐక్యరాజ్యసమితి వారు నిమిత్తమయ్యారు, వారు కూడా విశేషంగా ప్రసిద్ధమైనవారు మరియు భారతదేశంలో కూడా ధర్మశక్తి వారు ప్రసిద్ధమైనవారు. కనుక ధర్మశక్తి ద్వారా ధర్మాత్ములు ప్రత్యక్షమవ్వాలి - ఇదే ప్రత్యక్షతా పర్వా తెరచుకోవడం ప్రారంభమవ్వడం. ఇప్పుడింకా తెరుచుకోవడం ప్రారంభమయింది, ఇక తెరుచుకుంటుంది. పూర్తిగా తెరుచుకోలేదు కాని ప్రారంభమయింది. విదేశీ పిల్లలు ఏ కార్యానికి నిమిత్తమయ్యారో, ఇది కూడా విశేషమైన కార్యము. ప్రత్యక్షత యొక్క విశేషమైన కార్యంలో ఈ కార్యం కారణంగా నిమిత్తమయ్యారు. కనుక బాప్ దాదా ఈ అంతిమ ప్రత్యక్షత యొక్క హీరో పాత్రలో నిమిత్తంగా అయి సేవ చేసినందుకు విదేశీ పిల్లలకు విశేషంగా శుభాకాంక్షలనిస్తున్నారు. భారతదేశంలో అయితే అలజడి ప్రారంభించారు కదా. అందరి చెవుల వరకు శబ్దము చేరుకుంది. విదేశాల ధ్వని భారతదేశంలోని కుంభకర్ణులను మేల్కొల్పేందుకు నిమిత్తంగా అయింది. కాని ఇప్పుడు కేవలం శబ్దము చేరింది, ఇప్పుడింకా మేల్కొల్పాలి, లేపాలి. ఇప్పుడు కేవలం చెవుల వరకు శబ్దము చేరింది. ఒకవేళ నిదురిస్తున్నవారి చెవిలోకి శబ్దము వెళ్తే కొద్దిగా కదుల్తారు కదా, అలజడిలోకి వస్తారు కదా. కనుక అలజడి ఉత్పన్నమయింది. అలజడిలో కొద్దిగా మేల్కొన్నారు, వీరు కూడా ఏదో కొంత చేస్తున్నారని భావిస్తారు. అయితే ఎప్పుడైతే ఇంకా పెద్దగా శబ్దం చేస్తారో అప్పుడు మేల్కొంటారు. ఇప్పుడు ముందు కూడా కొంత జోరుగా జరిగింది. ఎప్పుడైతే అన్ని శక్తుల వారు కలిసి స్టేజీపై స్నేహ మిలనము చేస్తారో అప్పుడు అద్భుతం జరుగుతుంది. అన్ని సత్తాల ఆత్మల ద్వారా ఈశ్వరీయ కార్యం యొక్క ప్రత్యక్షత ప్రారంభమవుతే అప్పుడు ప్రత్యక్షతా పర్వా పూర్తిగా తెరచుకుంటుంది. కనుక ఇప్పుడు ఏదైతే ప్రోగ్రామ్ తయారు చేస్తున్నారో అందులో అన్ని సత్తాల వారి స్నేహ మిలనం ఉండాలనే లక్ష్యాన్ని ఉంచుకోండి. అన్ని వర్గాల వారి స్నేహ మిలనమైతే జరుగుతుంది. ఎలాగైతే సాధారణ సాధువులను పిలవడం గొప్ప విషయమేమీ కాదు కాని మహామండలేశ్వరులను పిలిచారు కదా! ఒకవేళ శంకరాచార్యులు వచ్చి ఉంటే ఈ సంఘటన ఇంకా శోభగా ఉండేది. కాని ఇప్పుడు అతని భాగ్యము కూడా



తెరుచుకుంటుంది. లోలోపల సహాయోగిగానే ఉన్నాడు. పిల్లలు శ్రమ కూడా బాగా చేశారు. కాని లోకమర్యాదలను కూడా చూడాల్సి వస్తుంది. అన్ని శక్తుల వారు కలిసి, శ్రేష్ఠమైన శక్తి, ఈశ్వరీయ శక్తి, ఆధ్యాత్మిక శక్తి అనేది ఉంటే అది ఒక్క పరమాత్మ శక్తి మాత్రమే అని చెప్పే రోజు వస్తుంది. దీని కొరకు దీర్ఘకాలానికి ప్లాను తయారుచేశారు కదా. అందరిని స్నేహ సూత్రంలో బంధించి సమీపంగా తీసుకొచ్చేందుకే ఇంత సమయం లభించింది. అందరు కలిసి ఒకేసారి సంఘటన రూపంలో తండ్రి స్టేజి పైకి వచ్చేందుకు ఈ స్నేహమే అయస్కాంతంగా అవుతుంది. ఇలాంటి ప్లాను తయారుచేశారు కదా? మంచిది.

సేవాధారుల సేవకు ప్రత్యక్షఫలము కూడా లభించింది. లేకుంటే ఇప్పుడు కొత్త పిల్లల సంబర కదా. మీరైతే మిలనం చేస్తూ చేస్తూ ఇప్పుడు వానప్రస్థ స్థితి వరకు చేరుకున్నారు. ఇప్పుడు మీ చిన్న సోదరీ-సోదరులకు టర్ను ఇస్తున్నారు కదా. స్వయం వానప్రస్థులుగా అయ్యారు కనుక ఇతరులకు అవకాశమిచ్చారు. కోరికైతే అందరిలో పెరుగుతూనే ఉంటుంది. ఇప్పుడు కూడా మిలనం చేసే అవకాశం లభించాలని అందరు అంటారు. ఎంత కలుస్తుంటారో అంత ఇంకా కోరిక పెరుగుతూ ఉంటుంది. అప్పుడేం చేస్తారు? ఇతరులకు అవకాశమివ్వడం కూడా స్వయాన్ని తృప్తిగా అనుభవం చెయ్యడం ఎందుకంటే పాతవారు అనుభవీలు, ప్రాప్తి స్వరూపులు. కనుక ప్రాప్తి స్వరూప ఆత్మలైన మీరు సర్వులపై శుభభావన ఉంచేవారు, ఇతరులను ముందుంచేవారు. లేక మేము కూడా మిలనం చేయాలని భావిస్తున్నారా? ఇందులో కూడా నిస్వార్థంగా అవ్వాలి. మీరు తెలివైనవారు, ఆదిమధ్యాంతాలను అర్థం చేసుకున్నవారు. సమయాన్ని కూడా అర్థం చేసుకున్నారు. ప్రకృతి ప్రభావాన్ని కూడా అర్థం చేసుకున్నారు. పాత్రను కూడా అర్థం చేసుకున్నారు. బాప్ దాదా కూడా సదా పిల్లలను కలవాలనే కోరుకుంటారు. ఒకవేళ పిల్లలు కలవాలనుకుంటే, మొదట తండ్రి కోరుకున్నప్పుడే పిల్లలు కూడా కోరుకుంటారు. కాని తండ్రి కూడా సమయాన్ని, ప్రకృతిని చూడాల్సి వస్తుంది కదా. ఈ ప్రపంచంలోకి వస్తారు కనుక ఈ ప్రపంచంలోని అన్ని విషయాలను చూడాల్సి వస్తుంది. ఎప్పుడైతే దీనికి దూరంగా అవ్యక్త వతనంలో ఉంటే అక్కడ నీళ్లు, సమయము, ఉండేందుకు స్థానము మొదలైన సమస్యలేవీ ఉండవు. గుజరాత్ వారు సమీపంగా ఉంటారు కనుక దీని ఫలము కూడా లభించింది కదా. సదా ఎవరేడీగా ఉండడం కూడా గుజరాతు వారి విశేషత. హా జీ పారం పక్కాగా ఉంది. ఎక్కడ స్థానం లభించినా అక్కడ ఉండిపోతారు. ప్రతి పరిస్థితిలో సంతోషంగా ఉండే విశేషత కూడా ఉంది. గుజరాత్ లో వృద్ధి కూడా బాగా జరుగుతోంది. సేవ చేయాలనే ఉమంగ-ఉత్సాహాలు స్వయాన్ని కూడా నిర్విఘ్నంగా చేస్తాయి, ఇతరుల కళ్యాణం కూడా చేస్తాయి. సేవాభావానికి కూడా సఫలత ఉంది. సేవా భావములో ఒకవేళ 'నేను' అనే భావన వస్తే దానిని సేవాభావమని అనరు. సేవాభావము సఫలతను ఇప్పిస్తుంది. ఒకవేళ 'నేను' అనే భావన మిక్స్ అవుతే శ్రమ కూడా ఎక్కువ, సమయం కూడా ఎక్కువ, అయినా స్వయానికి సంతృప్తత ఉండదు. సేవాభావమున్న పిల్లలు సదా స్వయం కూడా ముందుకు వెళ్తారు, ఇతరులను కూడా ముందుకు తీసుకెళ్తారు. సదా ఎగిరేకళను అనుభవం చేస్తారు. మంచి ధైర్యమున్నవారు. ఎక్కడ ధైర్యముంటుందో అక్కడ బాప్ దాదా కూడా ప్రతి సమయం కార్యంలో సహాయోగిగా ఉంటారు.

మహారథులు మహాదానులుగానే ఉంటారు. సేవ కొరకు వచ్చిన మహారథులందరూ మహాదానులు, వరదానులే కదా? ఇతరులకు అవకాశమివ్వడం కూడా మహాదానము, వరదానమే. ఎలాంటి సమయమో అలాంటి పాత్రను అభినయించడంలో కూడా అపురూపమైన పిల్లలందరు సదా సహాయోగులుగానే ఉన్నారు మరియు ఉంటారు కూడా. కోరికైతే ఉంటుంది ఎందుకంటే ఇది శుభప్రదమైన కోరిక. కాని దీనిని ఇముడ్చుకోవడం కూడా తెలుసు అందుకే అందరు సదా సంతృప్తంగా ఉన్నారు.

బాప్ దాదా కూడా ఒక్కొక్క పుత్రునితో కలవాలని, సమయం హద్దు కూడా ఉండరాదని కోరుకుంటారు. కాని మీ ప్రపంచంలో ఈ హద్దులన్నీ చూడాల్సి వస్తుంది. లేకుంటే ఒకవేళ ఒక్కొక్క విశేషమైన రత్నం యొక్క మహిమను పాడితే ఎంత పెద్దదిగా ఉంది! తక్కువలో తక్కువ ఒక్కొక్క పుత్రుని విశేషతలను ఒక్కొక్క పాటగా తయారు చేయవచ్చు. కాని..... అందుకే వతనంలోకి రండి, అక్కడ ఎలాంటి హద్దు ఉండదని చెప్తున్నారు. మంచిది.

సదా ఈశ్వరీయ స్నేహంలాగే ఇమిడిపోయి, సదా ప్రతి సెకండు సర్వులకు సహాయోగిగా అయ్యేవారు, సదా ప్రత్యక్షతా ఏర్పాటు తాలగించి తండ్రిని విశ్వం ముందు ప్రత్యక్షం చేసేవారు, సదా ప్రత్యక్షప్రమాణ స్వరూపంగా అయి ఆత్మలందరిని ఆకర్షించేవారు, సదా తండ్రి మరియు సర్వుల ప్రతి కార్యంలో సహాయోగిలుగా అయి ఒక్కరి పేరును ప్రసిద్ధం చేసేవారు - ఇటువంటి విశ్వానికి ఇష్టమైన పిల్లలకు, విశ్వానికి విశేషమైన పిల్లలకు బాప్ దాదాల అతి స్నేహ సంపన్న ప్రియస్థులు. జత జతలాగే స్నేహంతో తండ్రి వద్దకు వచ్చి చేరుకునే దేశ-విదేశాలలాగే సమీప పిల్లలందరికీ సేవ చేసినందుకు శుక్లాకాంక్షలు, జత జతలాగే బాప్ దాదాల విశేషమైన ప్రియస్థులను స్మరించండి.

వరదానము :- “ నాలెడ్జ్ ఫుల్ యొక్క విశేషత ద్వారా సంస్కారాల ఘర్షణ నుండి రక్షింపబడే కమలపుష్ప సమానం న్యారే మరియు సాక్షి భవ. ”

సంస్కారాలైతే చివరి వరకు కొందరివి దాసీ సంస్కారాలుగా ఉంటాయి, కొందరివి రాజుల సంస్కారాలుగా ఉంటాయి. సంస్కారాలు మారాలి అని వేచి ఉండకండి. కాని నాపై ఎవ్వరి ప్రభావమూ ఉండరాదు ఎందుకంటే ఒకటేమో, ప్రతి ఒక్కరి సంస్కారాలు వేరుగా ఉన్నాయి, రెండవది, మాయ యొక్క రూపంగా అయి కూడా వస్తారు కనుక మర్యాదలనే రేఖ లోపల ఉంటూ ఏ విషయాన్నైనా నిర్ణయించండి. రకరకాల సంస్కారాలు ఉన్నా ఘర్షణ ఉండరాదు దీనికొరకు నాలెడ్జ్ ఫుల్ గా అయి కమలపుష్ప సమానం న్యారాగా(అతీతంగా), సాక్షిగా ఉండండి.

సెగ్గెన్ :- “ హాథిము లేక శ్రేమ చేసినందుకు బదులు రమణీకతతో పురుషార్థం చేయండి. ”



08-11-2020

ఓంశాంతి

ప్రజ్ఞ

రివైజ్: 01-10-19867

సుధువనసు

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) విశ్వసేవాధారులైన మీరందరు ఏ కార్యం చేస్తున్నారు ?

జవాబు -

2) సహయోగులుగా చేసే ఏ రెండు ఆకులను ప్రత్యక్షంగా చూశారు?

జవాబు -

3) శాస్త్రాల ప్రమాణము కంటే ఏది గాఢమిది ?

జవాబు -

4) ఈశ్వరీయ స్నేహము కు పునాది.

5) స్నేహము సహయోగులను స్వతహాగానే సమయానికి గా కూడా చేస్తుంది.

6) విదేశాలలో వారు నిమిత్తమయ్యారు.

7) ఎప్పుడైతే విశేషమైన అన్ని శక్తులు కలిసి ఒకే ధ్వనిని ప్రసంగించే ప్రాంతం అప్పుడే తెరుచుకుంటుంది.

8) అందరి సహయోగం ద్వారా అనే కాట తయారవుతుంది.

9) ఇప్పుడు ఏ విశేషమైన శక్తి (సత్య) ద్వారా పునాది ప్రారంభమయింది?

జవాబు -

10) జతపరచుము -

అ) అందరి సహయోగానికి ఫలితం

1) ధర్మశక్తి ()

ఆ) వాయుమండలము

2) ప్రత్యక్ష ప్రమాణము ()

ఇ) అన్నిటికంటే గాఢ శక్తి

3) ఎగిరేకళలో ఉంటారు ()

ఈ) గుజరాతు వారి విశేషత

4) ఛత్రధారయ ()

ఎ) సేవాభావమున్న పిల్లలు

5) అయస్కాంతము వంటిది ()

వి) అవ్యక్త వేదన

6) సఫలత ()

ఘ) అన్నిటికంటే గాఢమిది

7) అనుభవీలు, ప్రాప్తి స్వరూపులు ()